

महसूल विभागाचे संगणकीकरण  
विभागीय प्रकल्प अंमलबजावणी  
समितीचे पुनर्गठन करण्याबाबत.

महाराष्ट्र शासन  
महसूल व वन विभाग  
शासन निर्णय क्र. समिती -२०११/प्र.क्र.१४/ल १ सेल  
मंत्रालय, मुंबई - ४०० ०३२.  
दिनांक :- २५ जुलै, २०११.

वाचा :-

- १) शासन निर्णय, सामान्य प्रशासन विभाग क्रमांक-सीओएम-१०९८/प्र.क्र.२१२/९८/३९,  
दि.०५.१०.२००१.
- २) शासन निर्णय, सामान्य प्रशासन विभाग क्रमांक-सीओएम-१००१/प्र.क्र.१७४/०१/३९,  
दि.२९.१०.२००१.
- ३) शासन निर्णय, सामान्य प्रशासन विभाग क्रमांक-सीओएम-१०९८/प्र.क्र.५१/९८/३९,  
दि.१५.०२.२००५.
- ४) शासन निर्णय, सामान्य प्रशासन विभाग क्रमांक-सीओएम-१००१/प्र.क्र.१७४/०१/३९,  
दि.२८.०३.२००५.
- ५) शासन निर्णय, सामान्य प्रशासन विभाग क्रमांक-सीओएम-१०९८/प्र.क्र.५१/९८/३९,  
दि.०८.११.२००६.
- ६) शासन निर्णय, क्रमांक महसूल व वन विभाग, क्रमांक-एन.एल.आर.एम.पी./प्र.क्र.८३/ल १ सेल,  
दि. १९.१२.२००९
- ७) शासन निर्णय, क्रमांक महसूल व वन विभाग, क्रमांक-एन.एल.आर.एम.पी./प्र.क्र.८३/ल १ सेल,  
दि. ६.९.२०१०.
- ८) शासन निर्णय, सामान्य प्रशासन विभाग क्रमांक-मातंस/नस्ती-२०१०/प्र.क्र.३४/३९,  
दि.१८.०६.२०१०.
- ९) शासन निर्णय, सामान्य प्रशासन विभाग क्रमांक-मातंस २०१०/प्र.क्र.४८/का.३९, दि.२९.०६.२०१०.

प्रस्तावना :-

राज्याचे प्रशासन अधिक गतिमान तसेच लोकाभिमुख करण्याच्या दृष्टीने माहिती तंत्रज्ञानाचा सुयोग्य वापर व्हावा यासाठी प्रशासकीय कामकाजाचे संगणकीकरण करण्याचा शासनाने निर्णय घेतला आहे. त्या अनुषंगाने शासनामार्फत जनतेस दिल्या जाणा-या सेवा अधिक गतीने व किफायतशीररित्या देण्यासाठी विविध मंत्रालयीन विभागास त्यांच्या नियंत्रणाखालील क्षेत्रीय कार्यालयांशी ई-गव्हर्नन्सचा जास्तीत जास्त वापर करण्याबाबत माहिती तंत्रज्ञान संचालनालयाने सूचना दिलेल्या आहेत.

त्यानुसार महसूल विभागाचे संगणकीकरण करण्याकरीता महसूल व वन विभागाच्या उपरोक्त संदर्भ क्र ६ व ७ मधील शासन निर्णयानुसार महसूल विभागाची प्रकल्प अंमलबजावणी समिती पुढीलप्रमाणे गठीत करण्यात आली होती :-

अपर मुख्य सचिव(महसूल)	अध्यक्ष
प्रधान सचिव (मदत व पुनर्वसन)	सदस्य
प्रधान सचिव (वित्त)	सदस्य
प्रधान सचिव (नियोजन)	सदस्य
सचिव (माहिती तंत्रज्ञान)	सदस्य
जमाबंदी आयुक्त व संचालक भूमि अभिलेख, पुणे	सदस्य
संचालक, रिमोट सेन्सिंग सेंटर, नागपूर/प्रतिनिधी	निर्मात्रित सदस्य
नोंदणी महानिरीक्षक व मुद्राक नियंत्रक, म. रा., पुणे	सदस्य
राज्य सूचना विज्ञान केंद्र पुणे यांचे प्रतिनिधी	सदस्य
राज्य सूचना विज्ञान अधिकारी, मुंबई	सदस्य
उप सचिव, महसूल विभाग	समिती सचिव

तदनंतर सामान्य प्रशासन विभागाच्या संदर्भ क्र.८ च्या शासन निर्णयानुसार प्रत्येक मंत्रालयीन विभागाने त्यांच्या एकूण उपलब्ध अर्थसंकल्पीय तरतुदीच्या (Budgeted Plan & Non Plan) अर्धा टक्कापर्यंत निधी ई-गव्हर्नन्ससाठी सन २०१०-११ या वित्तीय वर्षापासून खर्च करावा, अशा सूचना दिलेल्या आहेत. सदर निधी खर्च करताना उपरोक्त सामान्य प्रशासन विभागाच्या संदर्भ क्र.१ च्या शासन निर्णयानुसार संगणकीकरणाचा कृती कार्यक्रम राबविण्यासाठी उच्चाधिकार समितीची किंवा सामान्य प्रशासन विभागाच्या संदर्भ क्र.२ च्या शासन निर्णयानुसार विभागांतर्गत स्थापना करण्यात आलेल्या प्रकल्प अंमलबजावणी समितीची प्रकल्पाच्या व्याप्तीप्रमाणे मान्यता घेण्यात यावी, अशा सूचना दिलेल्या आहेत. सामान्य प्रशासन विभागाच्या संदर्भ क्र.९ च्या शासन निर्णयानुसार विभागाच्या सचिवांच्या अध्यक्षतेखाली रु.५ कोटीपर्यंतच्या माहिती तंत्रज्ञान प्रकल्पाचे मान्यतेसाठी प्रकल्प अंमलबजावणी समितीस अधिकार आहेत.

तसेच सामान्य प्रशासन विभागाच्या संदर्भ क्र ३, ४ व ५ च्या शासन निर्णयानुसार माहिती तंत्रज्ञान संचालनालयामार्फत जाहिर केलेल्या तज्ञ मंडळातील एका तज्ञांचा सदस्य म्हणून नियुक्ती करणे व संदर्भ क्र ९ च्या शासन निर्णयानुसार युनिक आयडेंटिटी ऑथॉरिटी ऑफ इंडिया यांच्या प्रतिनिधीची सदस्य म्हणून नियुक्ती करणे म्हणून आवश्यक आहे.

### शासन निर्णय :-

उपरोक्त प्रस्तावनेस अनुसरून या विभागाचा उपरोक्त संदर्भ क्र. ६ व ७ येथे नमूद शासन निर्णय अधिक्रमित करून पुढीलप्रमाणे निर्णय घेण्यात येत आहे :-

१. **विभागीय प्रकल्प अंमलबजावणी समितीची स्थापना :-**

महसूल विभागात संगणकीकरणाचा कृती कार्यक्रम राबविण्याच्या दृष्टीने विभागीय प्रकल्प अंमलबजावणी समितीचे पुढीलप्रमाणे पुनर्गठन करण्यात येत आहे :-

**विभागीय प्रकल्प अंमलबजावणी समिती**

१)	प्रधान सचिव(महसूल), महसूल व वन विभाग	अध्यक्ष
२)	अपर मुख्य सचिव/प्रधान सचिव (मदत व पुनर्वसन)	सदस्य
३)	प्रधान सचिव/सचिव (माहिती तंत्रज्ञान) यांचे प्रतिनिधी.	सदस्य
४)	प्रधान सचिव/सचिव (वित्त) यांचे प्रतिनिधी.	सदस्य
५)	प्रधान सचिव/सचिव (नियोजन) यांचे प्रतिनिधी.	सदस्य
६)	तज्ञ मंडळातील तज्ञ (गरजेनुसार)	
	टाटा इन्स्टिट्यूट ऑफ फंडामेंटल रिसर्च मुंबई यांचे प्रतिनिधी	सदस्य
७)	युनिक आयडेंटिटी ऑथॉरिटी ऑफ इंडिया यांचे प्रतिनिधी (गरजेनुसार)	सदस्य
८)	क्षेत्रीय कार्यालयातील व्यक्ती (गरजेनुसार)	
	अ) जमाबंदी आयुक्त व संचालक, भूमि अभिलेख, पुणे	सदस्य
	ब) नोंदणी महानिरीक्षक व मुद्राक नियंत्रक, पुणे	सदस्य
	क) संचालक, रिमोट सेन्सिंग सेंटर, नागपूर,	सदस्य
९)	उप सचिव (आस्थापना) महसूल व वन विभाग	सदस्य
९)	राज्य सूचना अधिकारी, राज्य सूचना विज्ञान केंद्र, मुंबई	निर्मात्रित
१०)	राज्य सूचना विज्ञान केंद्र, पुणे यांचे प्रतिनिधी	निर्मात्रित
११)	सह सचिव (ल १सेल), महसूल व वन विभाग	सदस्य सचिव

२. **विभागीय प्रकल्प अंमलबजावणी समितीची कार्यकक्षा खालीलप्रमाणे राहिल :-**


- शासनाच्या माहिती तंत्रज्ञान धोरणाच्या अंमलबजावणीसाठी विभागाचा कृती कार्यक्रम आखणे.
  - माहिती तंत्रज्ञान धोरण व संगणकीकरणाचा विभागाचा कृती कार्यक्रमाचा नियतकालीक आढावा घेऊन सनियंत्रण करणे व समन्वय साधणे.
  - रूपये पाच कोटीपर्यंतच्या खर्चाच्या संगणकीकरणाच्या प्रकल्पास मान्यता देणे.
  - प्रकल्प राबविताना एखाद्या बाबतीत विभागीय अंमलबजावणी समितीत एकमत न झाल्यास त्याबाबत उच्चाधिकार समितीकडे निर्णयासाठी प्रस्ताव पाठविणे.
३. वरील समितीने मंजूर केलेल्या प्रकल्पास प्रशासकिय मान्यता देण्याचे अधिकार या विभागास शासन निर्णय, वित्त विभाग क्र.विअप्र-१०.०८/प्र.क्र.७०/२००८/विनियम, दि.१५.०५.२००९ चे परिशिष्टामधील वित्तीय अधिकार नियम पुस्तिका १९७८ मधील भाग पहिला, उपविभाग तीन च्या अनुक्रमांक ४, परिच्छेद क्र.२७ (२) नुसार राहतील. अशा प्रकारे विभागाने मान्यता दिलेल्या प्रकल्पाच्या अंमलबजावणीसाठी वित्त विभाग, नियोजन विभाग किंवा माहिती तंत्रज्ञान विभाग यांच्या मान्यतेची उपरोक्त संदर्भ क्र.२ व ८ च्या शासन निर्णयानुसार आवश्यकता राहणार नाही.

४. वर नमूद केलेल्या प्रकल्प अंमलबजावणी समितीची बैठक विभागाच्या/कार्यालयाच्या संगणकीकरणाच्या कार्यक्रमानुसार व आवश्यकतेनुसार घेण्यात यावी.

५. तज्ञ मंडळाच्या सदस्यांना संदर्भ क्र.३ नुसार रू १०००/- एवढे मानधन (प्रवासभत्त्यासह) अनुज्ञेय राहिल. यासाठी होणारा खर्च या विभागाच्या मंजूर अनुदानातून भागविण्यात येईल.

६. या शासन निर्णयाची प्रत महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आली असून त्याचा संगणक संकेतांक २०११०७२५११२९५१००१ असा आहे.

महाराष्ट्राचे राज्यपाल यांच्या आदेशानुसार व नावाने.



(विद्या वाघमारे)

कार्यासन अधिकारी

महसूल व वन विभाग

प्रत,

मा.मंत्री(महसूल) यांचे खाजगी सचिव.

मा.राज्यमंत्री,(महसूल) यांचे खाजगी सचिव.

अपर मुख्य सचिव (मदत व पुनर्वसन), महसूल व वन विभाग, मंत्रालय, मुंबई

प्रधान सचिव (वित्त) वित्त विभाग, मंत्रालय, मुंबई.

प्रधान सचिव (नियोजन) नियोजन विभाग, मंत्रालय, मुंबई.

सचिव (माहिती तंत्रज्ञान), सामान्य प्रशासन विभाग, मंत्रालय, मुंबई.

संचालक, माहिती तंत्रज्ञान संचालनालय, सामान्य प्रशासन विभाग, मंत्रालय, मुंबई.

उप महासंचालक, युनिक आयडेंटिटी ऑथॉरिटी ऑफ इंडिया, पश्चिम क्षेत्र, मुंबई

प्रो.पी.के.पंडया, टाटा इन्स्टिटयुट ऑफ फंडामेंटल रिसर्च, मुंबई.

जमाबंदी आयुक्त व संचालक, भूमि अभिलेख, महाराष्ट्र राज्य, पुणे,

नोंदणी महानिरीक्षक व मुद्राक नियंत्रक, महाराष्ट्र राज्य, पुणे

संचालक, रिमोट सेंसिंग सेंटर, नागपूर,

उप महानिर्देशक, राष्ट्रीय सूचना विज्ञान केंद्र, पुणे.

राज्य सूचना अधिकारी, राज्य सूचना विज्ञान केंद्र, मुंबई

महालेखापाल १(लेखा व अनुज्ञेयता) /लेखा परिक्षा, महाराष्ट्र, मुंबई

महालेखापाल २(लेखा व अनुज्ञेयता) /लेखा परिक्षा, महाराष्ट्र, नागपूर

अधिदान व लेखा अधिकारी, मुंबई

निवासी लेखा परिक्षा अधिकारी, मुंबई

सर्व विभागीय आयुक्त

सर्व जिल्हाधिकारी

विभागातील सर्व सह सचिव/उपसचिव/अवर सचिव/कार्यासन अधिकारी.

प्रधान सचिव(महसूल) यांचे स्वीय सहायक